

ಹುಯಿನ್‌ ಟಚ್ಯಾಫ್ಲೇ འཇིག་རྟེན་, ཇུསྲལ་མཁོ་ མེའུ་, རྩམ་པོ་ ৪০ নৃত্য মর্মে, ৪.৪৪ নৃত্য ক্ষণটিয়া হুইয়েন লানপাউ নিংখোঁকাবা, ফেব্রুৱাৰী ২০, ২০১৭, ইম্ফাল ৪০ শুবা চহী, ৩১৪ শুবা মশীং

ৰাইট টু এদ্যুকেসন

লাইৱিক খাউদা অৱুস্থা পোৎ হাপ্লগা পুহনবা থিংসি

মণিপুৱদা চাউখৎপগী মঙাল ফংদ্রিঙৈ ঙসিদগী চহী ৫৫ ৰোমগী মমাঙদা চথনৱস্থা মহৈ-মশিন তস্থগী কাঙলোনশিং ঙসিগী মীৱোলদা ৱাৰী ওইনা লীবদা অঙকপা পোন্ধ্ৰগনি। ধৰপাট্ অমা, মণী লাইৱিক অমা, শিলেপ অমা অমসুং কাঙ্গু মতং অমা পুৱগা মহৈ তস্থা চৎপা হায়বসি লায়ৱবা নংত্ৰগা ইনাক খুনবা ইমুংগী মহৈৰোয় খুদিংমক্লা তৌনবা থবক্লি। ধৰপাট্ অমা নংত্ৰগা মণী লাইৱিক অমা হায়বসি হৌজিকী মতমদদি কৱিসু লৈতনা খল্লস্থা য়াই। অদুবু মতমদুদদি লাইৱিক অনীসিগী মনুংদা অমফাওবা লৈবা ঙমদদুনা লৈকায়গী নংত্ৰগা ইমুং-মনুংগী মচিন-মনাওশিংনা তম্লৱস্থা অমনবা লাইৱিজু শীজিন্নৱগা তম্লৱশ্মী। শিলেপ অমফাওবা লৈবা ঙমদবদগী কায়ৱবা মচেৎ মপাক অমা পুৱগা মহৈশঙদা চৎনৱশ্মী। নিংখমথাগী মতমদা খোঙউপ তোংবোহি-তোংদবোহি, অৱুস্থা ফি-ৰোল শেংপগী মছ্তা ফি অমা খাউওন ওল্লগা মহৈশঙদ চৎনৱশ্মী। মতমদু অদুকী মতীক ঈংই, হৌজিকী অঈংবগা মায়দে। মদুনা মৱম ওইৱগা ওজাসু, মহৈৰোয়সু বোৱা অমমম পুৱগা মহৈশঙগী লম্প্যাক্তা নুংশা য়াইৱগা লাইৱিক তাকপসু চৎনৱশ্মী। মশীংসু য়ামদবা লাইৱিক খৱদু হাপ্লনবা খাউ অমফাওবা লৈবা ঙম্লৱমদে। মৱম অদুনা মহৈৰোয়শিংনা লাইৱিক অমসুং শিলেপ অদু সেগাদা য়েপ্লগা নংত্ৰগা খুংনা পায়ৱগা মহৈশঙদা চৎনৱশ্মী। ঈশিং-ঈচাউ নংত্ৰগা মৱম অমনা ফৌ লোকখিদ্ৰবা কুম ওইবা মতমদদি নুমিদাং চৱা হেনখি হায়বগী খুদম ওইনা মহৈৰোয়শিং অদুনা তন মচেৎ অমমম পায়ৱগা মহৈশঙদা লাকপসু উখি। পুম্মক অসিনা তাক্লিবদি মতমদুদা লাইৱিক তস্থা হায়বসি হীৱম কয়াদা খুদোংচাদবনা পিক থল্লি। মমা-মপা ওইবশিংনা মচাশিংবু শোয়দনা মহৈ হৈগদবনি হায়বা অচেৎপা ফীৱেপ লৈজৱবসু লৈত-লায়ৱনবা মৱম ওইদুনা মপুং ফানা মহৈ তমহনবা ঙম্লদে। অদুবু হৌজিকী মতমদি কদায়, লাইৱিকসু লেগ্না, লাইৱিক খাউসু লেগ্না, মহৈশঙদা কাৱকপদসু মিদ-দে মিল পীজবা, বোহি-কলম ফাওবা লেগ্না ফংহল্লে। পুম্মক অসিগী মথক্তা ৱাইট টু এদ্যুকেসন এক্ট চৎনখিবদগী অঙাং পুম্মক মহৈ তমহনবা হায়বসি অঙাং অদুগী ফংফম থোকপা ওইহল্লে। অঙাংশিংবু তাখি-তাওইনা তৌবা থিংস্ত্ৰে। মখোয়গী লম কয়াদা য়েংশিন্নবা লূপ শেমদুনা য়াইফ-খৌৱাং কয়া পায়খৎলে।

ইম্ফাল ইষ্ট অমসুং ৱেষ্ট য়াওনা তম্পাকী দিষ্টিক্ট মৱিদি অঙাং অয়াস্থা মহৈশঙদা চৎনবা উৱে। চীংগী দিষ্টিক্টশিংদসু অদুমঙাই, লমাইগী মহৈশঙদা থাবা ঙমদ্রবসু লৈঙাকী মহৈশঙদদি মহৈ তমহনবগী কান্নবা খঙনৱক্লে। লম্বী-থোংগী খুদোংচাদবা অমসুং ইমুং-মনুংগী লৈত-লায়ৱনা মৱম ওইৱগা খাঙতপ্তা মহৈ তস্থা তোকখিবগী খৌদোক্তি হৌজিকসু চীং অমসুং তমদা থোক্তি। মখোয়বু কমদৌনা মহৈ তমহনগদগে হায়বসি মহৈৰোয়শিং অদুগী মমা-মপা নংত্ৰগা মখোয়গী নক্ৰবা মৱী-মতাশিংদা কাউসেল্লিং পীবা নঙনা অতৈ পান্হৈ লৈতে। মৱক ওইনা তম্পাক লমদা চাউৱবা লাইৱিক খাউ অমগী মনুংদা লুল্ৰবা পোৎ-চৈ কয়ামক্ৰম হাপ্লগা থাংবা ঙম্বোই-ঙমদবোই মনমদা পোদুনা পুৱগা অঙাংশিংনা মহৈশঙদা লাকহল্লিবসি মতমগা চানদ্ৰে। ৱাইট টু এদ্যুকেসন এক্টকী মখাদসু মসি য়াদে। চাননবা টেফিন, থক্ৰনবা ঈশিং অমসুং মশীং য়ান্ৰবা লাইৱিকশিং খাউ অমদা হাপ্লগা ঙ্মুলা লাক্লিবদু মক্ৰ ওইনা ঙ্মুল ওথোৱিটিনা থোকহনবনি। হৌজিক্তি চাউখৎলকপগী মতুং ইমা সবজেক্ট খুদিংমকী লাইৱিক মহৈশঙদা অঙাং অদুনা পুদবসু তৌবা য়াবা য়ান্ৰা লৈৱে। সবজেক্ট খুদিংমকী এঞ্জৱসাইজ বুক্ অনী থমহনবগী মছ্তা তঙাইফদমক ঙ্মুলাদা পুহ্লগা অতৈনা ঙ্মুগী কষ্টদিদা থল্লবসু খোয়না অকাযবা লৈগনি হায়বা নিংদে। অঙাংশিংদা মতীক মপা চাদনা অৱুস্থা পোৎ পুহনবা হায়বসি অঙাং অদুগী হকশেলগী কাঙলোন্দা শাখিনা শোকহল্লি। কৱিগুস্তা মতমদা অঙাং অদু চৎপদা মওং চুমদবা ওইহল্লকপা য়াই। মৱম অদুনা অঙাং অমনা মহৈ তস্থা চৎপদা কেজি ৫ গী মথক্তা লুম্বা মপোৎ-মচৈ ময়াম পুহ্লিবসি তঙাইফদবা ওইৱা হায়বদু ঙ্মুল ওথোৱিটিনা য়েংশিনগদবনি। তঙাইফদবা ওইৱগসু কমদৌনা চহী নৌৱিবা অঙাংশিংদা পোৎলুম পুবগী সিষ্টেম অসি মছৎ শিনবা য়াবা লৈৱা হায়বদসু য়েংগদবনি। চাউখৎপা লৈবাকশিংদদি মিনি-টেব্লেট অমা পায়ৱগা মহৈশঙদা চৎপগী চৎনবী লৈৱে। মসিমক মণিপুৱদা তৌবা ঙমদ্রগসু অৱুস্থা লাইৱিকখাউ নম্বো পোহ্লগা য়াঙলেন শৱু কোলহনবগী চৎনবী অসিদি মুখৎপা চুল্লে। মতাং অসিনা পঞ্জনিংবদি ৱাইট টু এদ্যুকেসন এক্টতা য়াওৱিবশিং অদু কৱি-কৱিনো হায়বা মহৈশঙ চলাইৱিবশিং অমসুং মহৈশঙ খুদিংমকী মৱী লৈনবা ওথোৱিটিনা কৃপথনা য়েংবা চঙই। এক্ট হায়বসি মৱী লৈনবা কাঙবু অদু ওললেগে হায়না শেম্বা নভে। মহৈৰোয়শিংগীসু য়াইফনবা অমসুং মহৈশঙ চলাইৱিবা কাঙব্দসু পৱম চুল্লা মহৈ তন্থীবা ঙমহৱবগীদমক্তনি। মৱম অদুনা অঙাংশিংদা অৱুস্থা লাইৱিকখাউ পুৱগা মহৈশঙদা লাকহনবা থিংনবা লৈঙাক অমসুং মহৈৰোয় লৃপশিংনা অখৱবা মীৎয়েং চঙবা চুম্বী।

✉ ... এডিটৱদা থাৱকপা চিঠি ... ✉

কোংগ্ৰেস ভৰ্চেস বি জে পি

ইকায়খুম্‌জৱিবা এডিটৱ,

হন্দক পাঙথোকদৌৱিবা ১১ শুবা জেনৱেল ইলেক্‌ন্দদা মণিপুৰগী ওইনদি ঝাইদগী অকনবা মওন্দা লম্বা তৌনগদৌৱিবা পোলিটিকেল পাৰ্টিসি কোংগ্ৰেস অমসুং বি জে পি অনীগী মৱক্তনি হায়বসি মীয়ান্ৰা খঙনৱে, উনৱে, তানৱে। বি জে পিনা সিট ৬০ দা মীৱেপ থাগৎস্ত্ৰে। অদুগা কোংগ্ৰেসনা সিট ৫৮ দা লৈৱে। অমনা টিকেট লাউথোকউৱগা য়ানি য়াৱেই হায়বদগী তোকস্ত্ৰে অদুগা অমনা টিকেট লাউথোকউৱগা য়ানিংদবদগী তোকস্ত্ৰে।

হৌজিক ভোট ময়া নকশিল্লকপগা লোয়ননা মফম খুদিংমক্তা ঈৱাং কনখৎনৱক্লি। চিনগা চিনগা লাউনৱম্বদগীখোঙ-খুং য়াওনৱক্ত্ৰনা শোৱ্ৰবা য়াওনৱক্লে। মসিনা তাক্লিবদি হায়পৱ সেন্‌সিটিভ ওই। পাৰ্টি অনীমক নেসনলগী থাক্তা লৈবা ঙাক্তনি। অমনা মতম কুইনা লৈঙাক পায়ৱল্লবা অদুগা অমনা হৌজিক হৌজিক লৈঙাক পায়ৱিবনি। অনীমক অমনা অমদগী চোঙথোক চোভশিন লেপ্ত্ৰিদি। মখোয় মখোয়না য়াওৱল্ল পাৰ্টি অদু মখোয়না অতোপ্পদা চোঙত্ৰবা মতুংদা অমুক হান্না হুন্দুনা ঙাক্তনিৱ। পুম্মক অসিবু তাৱিবা মীচম মীয়াম ঐথোয় ইশা ইশানা ৱাখল তাবা মতম য়ৌৱে। ভোট হায়বসিদি মীচম মীয়ামগী খুংতা লৈবনি।

অৱেইবদা থমজনীংবদি কোংগ্ৰেস ওইগেৱা, বি জে পি ওইগেৱা লৈঙাক পায়ৱিবদু মীচম মীয়ামগীদমক্তনি। মীচম মীয়ান্ৰা পান্স থবক তৌদুনা নুংশি চৱনা লৈমিন্নবা শিনগদবনি। লম্বী-থোং, থক্ৰবা ঈশিং মৱাং কয়না ফংহনবা, নোংমগী তঙাইফদ্রবা পোৎলম নিংখিনা ফংহনবা, ব্‌ দ ব্লোকেদ লৈতবা মণিপুৱ অমা ওইহনবা, শেঞ্জা থুমজা লৈতবা চাওখৎপা মণিপুৱ অমা ওইহনবা ওস্তদুনি মীচম মীয়ান্ৰা পাল্লিবা লৈঙাক।

অদোমগী – থোকচেম থল্‌লঅঙৌ সিংহ

হুইয়েন লানপাউ লিটৱেৰি কুইজ-৪৪
১। “হে নিংখি পুকতল্লী /নঙগী ঈচেল অৱংবা/ পুখো ঈসে অঙাঙবা/ সমুদ্ৰ দঁমায় থুংনবা।” কবি কনানা হায়বনো? ২। “অঙাঙবা উকেচ মচাশিংনা/থিৱি মাঙত্ৰবা মম্বু/ অস্ককপদা অমম্বদা চাঁনুং মানুংদা।” মসিনা কবি কনানা হায়বা ৱাইহৈশংনো? ৩। “খোঞ্জেল খোক্তবা ৱাৱী” শৈৱেং লাইৱিক অসিগী অইবীদু কনানো? ৪। “মণিপুৱদা এগী চহী অহুম” মিসেস গ্ৰীমউদকী লাইৱিক অসি মণিপু্ৰীদা হন্দোকপদু কনাননো? ৫। “বুদ্ধনা ভূমিবা লমদুদা” লমকোয় ৱাৱী অসি কনানা ইবনো?
ৱাহংশিং অসিগী পাউখুম ফেব্ৰুৱাৰী ২৪, ইৱাই নুমিৎকী অয়্ক পুং ১১ ফাওবগী মনুংদা পাউচে অসিগী ওফিসতা নংৱগা ঈ-মেল hueiyeenliteraryquiz@gmail.com সিদা মেলে ওইনা থাবীৱকপা য়াগনি। পাউখুম পীবিৱকপা/থাবীৱকপা মতমদা মিং, লৈফম, মহৈমী থাক অমসুং কন্টেক্ট নম্বৱ ময়েক শেংনা ইবিৱকউ। ৱাহং খুদিংমকী পাউখুম চুয়া নংত্ৰগা মশীং য়ান্ৰা চুয়া পীবিৱকপা মীওঁইশিং অদুদগী দ্ৰো ওচৱগা লাইবক ফৰা মীশক অমা খনজগনি। লোয়ননা খল্লবা মীশক অদুনা খুদোলপোৎ পীজগনি।

Monday, February 20, 2017, Imphal

লৌমীশিংগী কাখল

লৌউ-শিংউগী ৱাহং পাউখুম

পাউখুম পীবিৱিৰা ৪

ডা. এম থোইথোই সিংহ

লৈ থাবসি লৌমীশিংগী ওইদ্ৰা? য়াৱগদি হীৱমশিং অসিগা মৱী লৈনবা ৱাফমশিংসু থন্থীয়ু।

– নন্দেশ্বৰী চিৎথাম

ৱাংথৈ

থাগৎচৱি। মথংগী চয়োলদগী হীৱমসিমসু হাপচিন্নবা হোংনজগে। লৈ থাবসিসু লৌমীশিংগী ওইৱিবনি। অচৌবা শেদ্দাল লম্বী অমা ওইনা লৈ থাবা য়াই।

৪. মাইৱেল, তৰ্কুজনচিৎবা পান্থীশিংগী চাৱাশিং শেংমগা লৈৱিবসি লীংথোক্ৰবা শেম শাৱবা মতমসিদা পান্থীশিং খুইথবা, ভুবা য়াওৱে মসিবু লীংথোকপা য়াখিগদা?

– এম শান্তি

কাইৱেদীখোক

অশোকপশিংদুদি লীংথোক্ৰৱেইসি। চাৱাশিংদু লীংথোকত্ৰিউঙদা Taqat গ্ৰাম ২৫ ঈশিং লিটৱ ১৫ খুদিংদা য়াল্লগা মপুং ফানা কাপথোকহৌসি। চাৱা খুদিংগী মখাঙ চোঙহনসি। চয়োল অমগী মতম লৌখিসি। মখা তানা খুইথৱক্ৰুবা পান্থীতমক লীংথোকসি।

 এগ্ৰিকলচৱেল সেক্সন – হুইয়েন লানপাউ
[ফাৰ্মৰশিংনা লৌউ-শিংউগা মৱী লৈননা, ঙা, শা-ষণ য়োকপনচিংবগা মৱী লৈনবা ৱাহংশিং চিঠি ইৱগা থাবীৱকউ।] চিঠি থাৱকফম
 এগ্ৰিকলচৱেল সেক্সন – হুইয়েন লানপাউ
সেগা ৱোদ খৌদা ভাবোক লৈকায় ইম্ফাল, ৭৯৫০০১
 নংত্ৰগা
অদোয়া লৌউ শিংউবা, শা-ষণগা মৱী লৈনবশিংগী মতাংদা খঙবিনিংবা লৈৱবদি দি–মেলে hueiyeenagri@gmail.com দা চিঠি থাৱিৱক্ত্ৰনা হংবিৱকপা য়াগনি।

শেন্দোং লৈনা ভেলন্দ্ৰি থাবা

এস সুমঙ্গল সিংহ

ভেলন্দ্ৰি মীয়ান্ৰা পান্স বা এঞ্জাং মখলশিংগী মনুংদা অমনি। মণিপুৱদা ভেলন্দ্ৰি শাগা ওইনা, খৱা কংনা ভৌৱগা, ঙাল্লবা মতুং কংনা মেংতুনা, ইৱোম্বা ওইনা, বোৱা হৌদুনা অমদি চল্লা ঙান্দুনা চানবা এঞ্জাং মখলনি। ভেলন্দ্ৰি গ্ৰাম ১০০ দা য়াওবা মক্ৰ ওইবা চিঞ্জাকী মচন খৱা থমজগে। চনাং (কাৰ্বোহাইদ্ৰেট) – গ্ৰাম ৬.৪, প্ৰোটিন গ্ৰাম ১.৯, ফেট গ্ৰাম ০.২, পোটাসিয়ম মিলিগ্ৰাম ১০৩, কেলসিয়ম মিলিগ্ৰাম ৬৬, ফোসফৱস মিলিগ্ৰাম ৫৬, মেগনিসম মিলিগ্ৰাম ৪৩, সোদিয়ম মিলিগ্ৰাম ৬.৯ য়াওই। হায়বদি চাবদা হাওবদা নক্তনা হকচাংদা কান্নবা মচল কয়া ৱাওৱি হায়বনি। লোয়ননা ভেলন্দ্ৰি থাবদা শেন্দোং নীংখিনা ফ্ৰবা ঙম্বী। মৱম অসিনা ভেলন্দ্ৰি থাবগী মৱমদা খৱা খঙজিনমিলিবা কান্নগনি খল্লি।
মখল ৪
অফবা মখল কয়া অমা মাঙঙৈদগী লৈৱকই অদুবু মণিপুৱদা মক্ৰ মৱাং য়োনবীৱিবশিংনা হৌজিক্তি অনৌবা মখল কয়া অমা মপান্দগী পুশিল্লক্ত্ৰনা মণিপুৱদা মায় পান্সা থানৱে। মণিপুৱদিদি মক্ৰ ওইনা অফবা কম্পেনি কয়ানা পুথোকপা মখলনা অয়াস্থা ওইনা তৌৱে। ইন্দিয়ান ইনষ্টিটিউট ওফ হোৰ্টিকলচৱ ৱিছাৰ্‌ (আই আই এচ আৱ) না পুথোকপা ভেলেন্দ্ৰি মখল খৱসু মণিপুৱদা য়ান্মমক ফবা থেংনৈ। মখোয়শিং অসিগী মক্ৰগী মমল খৱা তাঙজৱগসু ফস্তুে হায়বদি য়াৱেই। মখল খৱা থমজগে – অৱকা অনামিকা (আই আৱ এচ আৱগী মখলনি), য়ু এস – ৭৯০২, ভিন্দি নম্বৱ ১, বাসন্তি পনবা য়াবা চাখোক লৈবা হায়ত্ৰিদ মখলনা অয়াস্থনি। অৱকা অনামিকাদি হায়ত্ৰিদ নভে অদুবু য়ান্দ্দি ফবা মণিপুৱদসু য়ান্ৰা মায় পান্সৱবা মখলনি। পঞ্জৱিবা ভেলন্দ্ৰিশিং অসি লোয়নমক পান্থিনা নেম্লিঙৈ মতম হায়বদি মন্য অহুম–মিৱ শুবদগী পানবা হৌবদুনা পান্থী অমদা মহৈ ২৫–৩০ হেন্দ্ৰা পানবা ঙাক্তনি। মশা–মৱেং কয়া লোঙ্গনদে, মহৈগী মূচু অশংবা ওইনা তৌই। পান্থিনা লীশিল্লক্ৰবা মতমদা মখোঙদা মশা মচা অনী অহুম লোঙথোৱকপা থেংনগনি। লোংলকপা মশাশিংদসু অদুমক ভেলন্দ্ৰি পানবা থেংনগনি। পঞ্জৱিবা মখলশিং অসি পান্থী অসিগী ঝাইদগী শাখি হায়না লৌনৱিবা ভাইৱসকী লায়না YVMV (Yellow vein mosaic Virus) তাগন্দবা মখলশিনি।

অইং অশা ৪ ভেলন্দ্ৰিগী ঝাইদগী চান্নবা অইং অশাদি ২৫°সি– ৩০°সিনি। কা হেন্দ্ৰা ইংবা পক্ৰদে। কা হেন্দ্ৰা শাৱবসু পক্ৰদে।
থাবগী মতম ৪ মণিপুৱদা ভেলন্দ্ৰি অসি ফেব্ৰুৱাৱিদিগীনা এপ্ৰিল ফাওবা অদুমক থাবা য়াই। খৱা ঙ্মা ফেব্ৰুৱাৱি থাদা নীংখিনা হৌহনবা ঙল্লবদি অতাংবা নংই। মৱমদি অয়াস্থনা থা অসিদা মায় পান্সা ভেলন্দ্ৰি মতোন চোংহন্দুনা হৌহনবদা খৱা ৱাই, খুং খৱা চঙই।
লৈবাক হেলাও ৪ ভেলন্দ্ৰিদি লৈঙঙাই অমসুং অকনবা লৈতান লমদা পক্ৰদে। ফোলি তাবা ওৰ্গানিক মেটৰ য়ান্ৰা য়াওবা loam অমসুং ঈশিং নীংখিনা চিথোক চিৰিন য়াবা হায়বদি ঈশিং খুংলগদা মফমদনা খৱা হেন্দ্ৰা পক্ৰৈ। অশিন অয়া্তি P ৬-6.8 ফাওবগী মনুংদা লৈনবা ঝাইদগী চামৈ।
অৱন অকুং ৪ মণিপুৱগী ওইনদি ফেব্ৰুৱাৱি থাদা থাবদা খৱা কুংশিনবা ফৈ অদুগা এপ্ৰিলদা থাৱগনা খৱা লহোকপা ফৈ। মৱমদি এপ্ৰিলদা থাবা মতমদা কুমগী নোং খৱা নভবা য়াই, নোং নংলবদি ভেলন্দ্ৰি খৱা ৱাংগল্লি। ফেব্ৰুৱাৱিদা থাবগীদমক পৱেংগা পৱেংগা ফুট অমা মখাই, পৱেংগী মনুংদা পান্থীগা পান্থীগা ফুটখাই অমা ওইহনবা চপ চাৱে। এপ্ৰিলদা থাগে হায়ৱবদি পৱেংগা পৱেংগা ফুট অনী অদুগা পান্থীগা পান্থীগা ইঞ্চি তৱাদগী ফুট অমা ফাওবা ললহনবা ফৈ।
ফৈদোম শেম্বা ৪ ফৈদোমশিং খা–ৱাং ওইনা লৈহনসি, ফৈদোম অমদা পৱেং অনী থাবা য়ানবা শেম্বন্য ঝাইদগী ফৈ। মৱমদি মসিনা ভেলন্দ্ৰি হেকপদা খুংলোয়বগা লোয়ননা পান্থী শেম্বী শাবিবা, মখোঙ শোম্বনচিৎবদা নুংঙাইবা হেল্লি। ফৈদোমগী অপাকপা অসি অৱনবা কাঙবুগীনা মতাইদগী মতাইফাওবা ফুট মৱি অদুগা অকুংবা কাঙবুগীনা ফুট অহুম ওইহনসি। ফৈদোমগী মৱক্তা ফুট অমগী চুৱি ফুটখাই অমা লুনা থমসি।

মক্ৰগী চাং৪ ফেব্ৰুৱাৱি থাদা থাৱবদি শঙমদা কিলো মঙামুক অদুগা এপ্ৰিলদা থাৱগনা কিলো অহুম মখায়মুক চঙগনি।
মক্ৰদা হীদাক তোৎপা ৪ পোৎ খুদিংমক থাৱমদাইদা মক্ৰদা হীদাক তোৎপা কাউৰোইদবনি। মক্ৰ কিলো অমদা সাফ গ্ৰাম অনী মুট তৱানা কংনা তোৎপীয়ু। নংত্ৰগা কেপটান হায়ৱিা হীদাক মফোলসি ওইৱবসু সাফকা চপ মান্নবা চাংদা তোংশি। বাইওগী ওইৱগনা ত্ৰিকোৰ্দা য়াওবা হীদাক মক্ৰ কিলো অমদা গ্ৰাম ৭–৮ তোৎপীগনি। খুম্বা ওইনা ত্ৰিকোৰ্দা মখল অহুম য়াওবা শক্তি – এ জি পনবা য়াই। বাইওগা

		
<i>পাক শম্মা ভেলেন্দ্ৰি থাৱিবা মফম অমা</i>	<i>নোজল পূববা ৱাগী উয়ুং</i>	<i>নোজল পূন্দুনা শেম্বা</i>

ৱসায়নগা কৈদৌনুংদা পূন্না তোৎপা য়াদে অমা নংত্ৰগা অমা শীজিন্নগনি।

থাবা ৪ ভেলন্দ্ৰি মক্ৰ অহিং অমা ঈশিংদা তিংথোক্ৰগা থাবনা খুংলৈ থুনা হৌবা হেল্লি অদুবু ঈশিং ৱাংপা মতমদা ঈশিং পীবা ঙল্লেইদবা ওইৱবদি তিংবিরোইদবনি। থাৱবা মতুংদা চুৱিদা ঈশিং থাজিনবা নংত্ৰগা অতোপ্পা মওন্দা ঈশিং চাবিবা ঙল্লবদি তিংথোকপনা ঝাইদগী ফৈ।

হাৱ হান্সা ৪ শম্ভী ষণযুংগী নংত্ৰগা কম্পোজিৎকী হাৱ লৈৱবদি শঙম অমদা ষণ গাভী মপোৎ মঙা–তৰুক হাল্পীবা ফৈ। থাগদবা থা মখাই অমা মাঙজৌননা খেইজিনবীহৌবনা ঝাইদগী ফৈ। পান্থী য়ামদনা ফৈদোম খৱা থাবগী ওইৱবদি কাঙ্খলদা হায়ৱিা হাৱ অসি খুজোক অচৌবা অমমম হাল্পীগনি। ৱসায়নগী হাৱদি শঙম অমদা যুৱিয়া কিলো ৪৫–৫০, এস এস পি কিলো ৭৫–৮০, এম ও পি কিলো ২০–২৫ ফাওবা হান্সা য়াই। অৱেইবা খেইবদা যুৱিয়া শৱুক অহুম থোকপগী অমা (কিলো ১৫–১৭) এস এস পি অমসুং এম ও পি পূন্না হাপ্তুনা মমুং তানা খেইজিনবীহৌগনি। মপান শাৱমদইদা লেমহৌৱিবা যুৱিয়গী তঙ্কাই অমা অদুগা অমুক থা মখায় অমা লৈৱগা লেমহৌৱিবা শৱুক্ত হাল্পীগনি।

ঈশিং চানবা ৪

ভেলন্দ্ৰি ঈশিং তোইনা চাইবিবা ফৈ। হপ্তা খুদিংগী ঈশিং চাইবিৱবদি চাথোক য়ান্ৰা লৈগনি। ঈশিং চাইবগী ঝাইদগী ফবা, ঈশিং য়ান্ৰা চন্দনা, পান্থিদসু চপ চানা ঈশিং ফংবা ঙল্লৱা মওন্দা, ঈশিং মাঙহন্দনা ঈশিং চনবগী মওংদি Sprinkler শীজিন্নবনি। Sprinkler শীজিন্নদুনা ঈশিং চাইবা হায়বসিদা মীয়ান্ৰা শেল য়ান্ৰা াচংবা, পাক হেজ ঙল্লেইদবা ওইনা লৌবিৱম্বা য়াই মদুমক্তি নভে। খঙজিনবদা কান্নগনি খল্লি। ঈশিংগী সোৰ্‌স হায়বদি ঈশিং লৌফম পুশ্টিগুস্তা অমা নংত্ৰগা অতোপ্পকা সোৰ্‌স লৈৱবদি খুদোং চাবা অসি লৌহঞ্জনিংই। মসিগীদমক ০.৫ হোৰ্‌স পৱৰগী তুলু অমা ইলেক্ত্ৰিকী খুদোংচাবা, Sprinkler nozzle (মমল য়ান্ৰা তাংদে) অমা, তুলুদুগা চান্নবা পাইপ খৱা, পয়া খৱা, যুংননবা মচৈ (ৱাগী নংত্ৰগা উদী) অমখক শীজিন্নৱগা য়াৱে। তুলু পানখংপীৱো, পাইপ শম্বীৱো, পাইপকী অৱেইবা মতোন্দু Sprinkler nozle দা হুকচিল্লগা ৱবৱ ৱিবন্না চেংনা পুনবিৱো, মফম চানা যুংননবা মচৈদু যুংলগা নোজলগী মচৈদু উয়ুংদুগী আৰাংবদগী নুজল মতোনদুনা ৱাংবা খৱা হেনগৎনা মুৰ্তি চুল্লা পুনবিৱো (ফোটোদা উল্লিবদু য়েংবিয়ু), তুলু থাৱো, অসুন্না নুজল মতোন্দুগী লৈ–লৈদুনা শীনবা থুংনা চাইৱকপা ঈশিংনা লৈবাক চোৎপগী চাং য়েংবীৱো, মফম হোং হোংদুনা লৌফম শিনবা থুংনা ঈশিং চাইবিবা য়াৱে। হায়ৱিবা মওং অসি মক্ৰ হেক থাবদগী অদুমক হৌবিবা য়াৱে। Sprinkler না ঈশিং চনবগী হৌওংদি নুজলদগী তাৱক্লিবা ঈশিংগী চাংদগী লৈবাক্তা তাৱক্লিবা ঈশিংদুবু চুপশিনবগী চাংনা হেনবা অসিনি। মৱম অসিনা কৈদৌনুংদা অৱেদুদা অহেনবা ঈশিং চেহেংক্ত্ৰনা মাঙদবা অসিনি। লৈবাক য়েশিনবগী চাং য়ান্ৰা হুইহু, লৈবাক চপ চাবা মওন্দা চোৎহনবা ঙম্বী।

হাৰেংবা ৪ নাপীগা থাৱিবা পান্থীগা মতম পুম্মমক্তা কম্পিটশিন তোই হায়বসি মতম পুম্মমক্তা কাউবিৱেইদবনি। মতম পুম্মমক্তা নাপী হৌদনবা মখোঙ শোমদোকপীগনি। মসিনা পান্থীগী মৱাদা নুংশিং ফংহন্দুনা পান্থী মশা ফবসু হেলহল্লি।

লায়না তীলনা ৪ ভেলন্দ্ৰিগী লায়না শন্দোকপা ঙল্লৱা মহি চুল্লা তালিশং তাদুনা মাওহনবা য়াই। মখোয়দগী অমদি অতৈ অতোপ্পা লায়না তীলনাশিংদগী ঙাকথোক্ৰবা মিৎকুপ নাহুম থিংনা লৌবীগনি লোয়ননা অখঙ অইহ মতম চানা তান্দুনা মখোয়দগী কননবা হোংনবীগনি।

হেকপা ৪ ভেলন্দ্ৰি হেকপা খৱা লুই। মপুং ফৱৰা মহৈ অদু মতোন পায়দুনা অনোপ অতিং য়েংবীগনি, খৱা নোপলিঙৈলা হেকপীগনি। নোংমা নোংমা কান্নগা চেক ভৌৱগা হেকপীগনি। অৱিবা য়াওৱল্লবসু হেকতোকপীগনি। অৱিবা হেজ্তোক্তনা থল্লৱা মখা তানা পানবা হহুগনি। ভেলন্দ্ৰি মতু পানবা পান্থী মখলনি মৱম অসিনা খৱা পাক শম্মা থাদুনা হোংনৱবদি হেকপা মতমদা খুংনা হেকপগী মছ্ততা অখৌবা কাটিগুস্তা অমা শীজিন্নদুনা হেকপীগনি। হৌজিক্তি ভেলন্দ্ৰি হেল্ৰবা খুংলাইসু কৈথেলদা ফংলে অমা অনী থন্থীবা ফৈ। মসিনা হেকপা মতমদা খুংতা অকায় অতোই থোকহনবদগী ঙাকথোকপা ঙমগনি। খুংতা গ্লোব শীজিন্নদু